

I ta' Ġunju, 1959

Imħallfin:—

Is-S.T.O. Prof. A.J. Mamo, O.B.E., Q.C., B.A., LL.D.,  
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Paolo Koludrovich

versus

Carmelo Muscat

Lokazzjoni — Rifuzjoni ta' Kera Eċċessiv — Preskrizzjoni  
jew Dekadenza — Art. 2221 tal-Kodiċi Ċivili — Art. 10  
tal-Ordinanza XVI tal-1944.

*Il-kerrej jista' jillob il-kera żejjed li jkun hallas lis-std; u talba  
simili tkun preskritta bil-moghdtja ta' sena mill-jum tat-  
terminazzjoni tal-kirja.*

*Għalkemm huwa incert u kontrovers jekk dan huw iex terminu  
ta' preskrizzjoni jew ta' dekadenza, hu komunement aċċet-  
tat illi, għalkemm ir-regoli dwar is-sospensjoni u l-inter-  
ruzzjoni tal-preskrizzjoni ordinarjament ma japplikawx in  
generalment għad-dekadenza. b'dan kollu japplikaw għallha  
wkoll il-kawżi ta' sospensjoni mhux personali, imma oġġet-  
tivi, u l-kawżi ta' interruzzjoni li jikkonsistu fl-eżerċizzju*

ta' dritt skond kif inhu speċjalment indikat mill-liġi f'il-kaz partikulari, jew f'domanda gudiżzarja b'leż f'igi rimoss l-ostakolu għal dak l-eżerċizzju. Għaldaqstant, billi, b'leż wiehed jista' jittlob lura l-kera minnu mhallas eċċessivament, jehtieg li qabel dan il-kera jiġi stabb'li mill-Board tal-Kera, mhix perenta l-azzjoni għar-rifuzjoni ta' dak il-kera promossa wara li tkun għaddiet sens mit-terminazzjoni tal-lokazzjoni, jekk id-domanda għall-fissazzjoni tal-kera x'eraq tkun saret fl-żmien utli. U dan anki kieku wiehed kellu jirrifjenti dak il-terminu b'fala wiehed ta' dekadenza.

Apparti dan, però, dak il-terminu huwa ta' preskrizzjoni, u mhux ta' dekadenza, u għalhekk huma applikabbli r-regoli tal-Kodiċi Ċivili dwar il-preskrizzjoni; għax għar-rigward tiegħu ma hemmx dispost kuntrarju f'il-liġi speċjali tal-kera.

Il-Qorti:— Rat l-att taċ-ċitazzjoni quddiem il-Prim' Awla tal-Qorti Ċivili tal-Maestà Tagħha r-Regina, li bih l-attur, wara li ppremetta illi mill-ewwel ta' Novembru 1944 sal-11 ta' Lulju 1953 hu kien jikri minn għand il-konvenut kamra fil-fond numru 8 Scots Street, Valletta, bil-kera ta' £36 fis-sena, u b'sentenza tal-Board li Jirregola l-Kera tas-16 ta' Marzu 1957, fil-kawża "Koludrovich vs. Muscat", il-kera tal-imsemmija kamra gie ridott għal £15 fis-sena b'effett mill-bidu tal-lokazzjoni, u għalhekk irriżulta illi hu kien hallas żejjed is-somma ta' £179.1.8; talab illi l-konvenut jiġi kundannat jirrifondi lilu l-imsemmija somma ta' £179.1.8 għall-kera mhallas żejjed. Bl-ispejjeż u bl-interessi legali mid-data tas-sentenza tal-Board fuq riferita;

*Omissis:*

Rat is-sentenza tal-Qorti fuq riferita li biha giet milqugha l-eċċezzjoni tal-inkompetenza ta' dik il-Qorti;

Rat is-sentenza ta' din il-Qorti li biha l-imsemmija sentenza giet konfermata, u l-atti tal-kawża gew mibghuta lill-Qorti tal-Kummerċ tal-Maestà Tagħha r-Regina billi din giet dikjarata l-Qorti kompetenti b'leż tiegħu konjizzjoni tal-kawża;

Rat is-sentenza tal-imsemmija-Qorti tal-Kunsere tal-15 ta' Janwar 1950, li hiha giet respinta l-objezzjoni ta' perenzjoni tal-azzjoni sollevata mill-konvenut; wara li kkunsidrat;

Ill, skond l-art. 10 tal-Ordinanza XVI tal-1944, li traktat li-kera fuq id-djar, "kull talba minn kerrej kontra sid il-kera magħmula bis-saħha tad-dispożizzjonijiet ta' din l-Ordinanza tkun preskritta bil-moħdija ta' sena mill-jum tat-tmiem tal-kirja, jew mill-jum li fih din l-Ordinanza tiegħaf mis-saħh, liema fosthom jahbat l-ewwel";

Ill, fost it-talbiet li l-kerrej jista' jagħmel kontra sid il-kera bis-saħha tad-dispożizzjonijiet tal-Ordinanza fuq imsemmija, hemm dik kontemplata fl-art. 5 u 6 tal-istess Ordinanza, jigiġiferi jitolb, barra milli fil-kazijiet esklużi fl-istess dispożizzjoni tal-ligi, lill-Board imwaqqaf taht l-Ordinanza tal-1931 li tirregola l-kera tal-bini sabiex dan jaqta' liema hu l-kera xieraq tad-dar, u, jekk il-kera li jkun lahaq thallas ikun iżjed mill-kera xieraq maqtugh mill-Board, il-kerrej ikun jista' jittxu, jigiġiferi jiehdu lura";

Ill, din hija appuntu t-talba li għamel l-attur taht l-Ordinanza citata. F'Ottubru tal-1944 hu kera minn għand il-konvenut il-kamra fuq riferita bil-kera ta' £36 fis-sena, u fl-1952, fl-waqt li kienet għadha miexja l-lokazzjoni — għalix hu haroġ mill-post f'Mejju tal-1953—talab lill-Board fuq imsemmi biex jirriduci dak il-kera; u dak il-Board, b'sentenza tas-16 ta' Marzu 1957, stabbilixxa l-kera tal-istess kamra fi £15 fis-sena b'effett mill-bidu tal-lokazzjoni; u a'lura, sebgha u għoxrin gurnata wara, l-attur ipprezenta kontra l-konvenut l-att ta' citazzjoni fuq riferit, li bih talab ir-rifuzjoni tal-eċċess kollu li kien hallas tul iż-żmien kollu tal-lokazzjoni;

Ill, peress li l-lokazzjoni spiċċat fl-1953, u l-attur avanza t-talba għar-rifuzjoni tal-eċċess tal-kera mħallas fl-1957, il-konvenut invoka favur tiegħu l-imsemmi terminu ta' sena mill-jum tal-kirja, li bid-dekorrenza tiegħu l-ligi tgħid li t-talba tiġi preskritta, u li hu semma bhala terminu ta' dekadenza;

Illi d-distinzjoni bejn preskrizzjoni u dekadenza hi materja ndubbjament sottili; u billi jonqs il-kriterju fiasat mill-ligi, l-opinjoni jiet huma wisq varji, u ma jonqsux skritturi li jaffer maw l-identità tad-dekadenza u tal-preskrizzjoni, jew almenu analogija tali li tispingi ruhha għall-akbar grad bejn il-wahda u l-oħra. U difatti, Dumot jikkonfondi t-termini ta' preskrizzjoni u t-termini stabbiliti taht piena ta' dekadenza; u Merlin jgħalliem illi d-dekadenzi huma suxxettibbli tal-applikazzjoni tar-regoli kollha proprji tal-preskrizzjoni estintiva, sakemm il-ligi ma tid-disponix altrimenti, sija f'termini espressi, sija b'mod implicitu in rapport ta' xi uħud minnhom; fil-waqt li Troplong, Laurent, Aubray et Rau, u Lereaux de Bretagne ippruvaw jistabbilixxu distinzjoni bejn id-dekadenzi u l-preskrizzjonijiet;

L-opinjoni ta' Merlin giet segwita fi Franza minn Baudry-Lacantinerie u minn Tessier, u fi-Italja minn Melucci, Hoesca di Castellozzo, Chironi, u Abello, li jaraw preskrizzjoni fil-kazijiet kollha li fihom it-test tal-Kodiċi Ċivili; tal-Kodiċi tal-Kummerċ, jew tal-ligijiet speċjali, jil-limitaw għal ċertu żmien l-eżerċizzju tal-azzjoni; iżda segwitu akbar għandha d-dottrina li tammetti d-diversità taż-żewġ istituti, għalkemm ma hemmx akkordju ċirka l-kriterji tad-distinzjoni. Hemm, difatti min, bħal Crome, jirravviza l-karatteristika tad-dekadenza fil-limitazzjoni taż-żmien; jigiġifieri jirritjeni li d-dekadenza sostanzjalment hi l-estinzjoni tad-dritt bil-mogħdija tad-durata prefissa—idea segwita minn Guillaour, Tartufari u Pacifici Mazzoni, u anki minn Planiol, bid-differenza li dawn jirreferuwha mhux għad-dritt imma għall-eżerċizzju tieghu; u hemm mbgħad it-teorija li sabet favur fil-kittieba tedeski u awstrijaċi, segwita minn Gaviello, u tiddeżuma n-nota differenzjali mill-indoli tal-inazzjoni tat-titolari;

Fil-preskrizzjoni, iċ-ċirkustanza prinċipali hija n-nuqqas tal-eżerċizzju tad-dritt f'sens soġġettiv, in-nuqqas ta' propożizzjoni tal-azzjoni, u d-dekors taż-żmien hi haġa sekondarja; fid-dekadenza, invece, id-dekors taż-żmien utili għall-eżerċizzju tad-dritt tkun il-haġa prinċipali, u haġa sekondarja tkun in-nuqqas ta' eżerċizzju f'sens ogġettiv, jigiġifieri l-fatt li ma jkunx gie eżerċitat, li tkun pura-

ment il-mezz li bih jigi l-effett tat-telfa tad-dritt. Fadda u Bensa juru li jaqblu f'din id-distinzjoni bejn iż-żewġ modifjiet li fibom tista' tinsab l-azzjoni tat-titolat, imma jopinaw illi l-kriterji essenzjali biex tiddistingwi l-preskrizzjoni mid-dekadenza għandhom jigu dekunti mill-karattru u mill-kontenut tad-drittijiet rispettivament milqutin mill-wahda u mill-oħra;

Hemna, fl-aħharnett, it-teorija, li għaliha jaderixxu, b'divergenzi pjù o meno rilevanti, Troplong, Giorgi, Biondi, Grugi, u Modica, li tipprezzjandi mill-elementi ta' diversifikazzjoni taż-żewġ teoriji l-oħra ġa rikordati, u topina li d-diversifikazzjoni għandha tirisjedi fil-karattri, purament estrinseċi, tad-diversità tal-origini, il-ligi għall-preskrizzjoni u anki d-dispożizzjoni tal-bnedmin għad-dekadenza, u tal-motivi partikulari għal dak id-dritt jew rapport ġuridiku;

Naturalment, kif jinsabu dawn id-differenzi kollha fid-dottrina, hekk ukoll jinsabu fil-ġurisprudenza;

Skond Pugliese, id-differenzi karatteristiċi bejn iż-żewġ istituti huma dawn: il-preskrizzjoni tikkolpaxxi direttament id-dritt, id-dekadenza testjngwi l-azzjoni pura u sempliċi; il-preskrizzjoni titfi d-dritt u tipproduċi l-liberazzjoni minn obligazzjoni jew minn piż, id-dekadenza, għall-kuntrarju, tirrendi inoppunjabbli d-dritt li kontra tiegħu kienet tista' tigi, u invece ma gietx, eżerċitata l-azzjoni spettanti lill-avversarju; iżda l-istess Pugliese jirrikonoxxi illi l-ewwel propożizzjoni hija hafna kontroversa. Għalhekk, skond Pugliese, id-dekadenza ma tipproduċix il-konsolidazzjoni ta' stat difformi mid-dritt; għall-kuntrarju, tikkonserva u tikkorroboraxxi l-istat ġuridiku pre-eżistenti, imma tnehhieh minn kull kontestazzjoni, u kwindi tipproduċi l-effett dijametralment oppost għal dak tal-preskrizzjoni;

Skond din l-idea tal-Pugliese, u del resto anki ta' dawk kollha li jirritjenu bħala, li d-dekadenza għandha d-dritt li testisti bħala istitut awtonomu, il-limitazzjoni tal-eżerċizzju tal-azzjoni magħmula bis-saħħa tal-art. 10 tal-Ordinanza fuq riferita, hija dekadenza; iżda fil-każ preżenti, din id-distinzjoni bejn dekadenza u preskrizzjoni ma

għandhiex valur Prattiku, għaliex, billi ż-żewġ istituti, għalkemm distinti, huma affini, jinsabu fihom elementi partikulari għal kull waħda minnhom u elementi komuni, u r-regoli tal-preskrizzjoni dwar is-sospensjoni tal-kawża tal-preskrizzjoni, — fil-każ preżenti l-kawża “non valens agere” — u tal-interruzzjoni bl-azzjoni ġudizzjarja, japplikaw għad-dekadenza, u sija jekk wiehed jara fit-terminu preskrizzjoni, sija jekk jara dekadenza, la waħda u lanqas l-oħra ma avverat ruhha; u difatti, il-massima rikordata għandha effikaċja organika dipendenti minn konċetti stret-tament ġuridici, u tagħti lok għal kawża oġġettiva ta' sos-pensjoni, u mhix, kif xi uħud jirritjenu, prodott ta' senti-ment ta' ekwità inkompatibbli mal-prinċipji tad-dritt; u allura dik il-massima hija applikabbli, għaliex, — u f'dan l-iskritturi jikkonkorru — huma applikabbli għad-deka-denza s-sospensjonijiet fondati fuq kawżi oġġettivi. Għal dak, mbgħad, li jirrigwarda l-interruzzjoni — fil-każ pre-żenti — dik prodotta mill-attività ġuridika tal-parti li d-dritt tagħha jkun minaċċjat mid-dekorrenza tat-terminu — talli l-liġi, fil-każ preżenti, timponi ċerta forma oħra, hija, dan hu veru, assolutament neċessarja dik il-forma ta' attività, u kull waħda oħra hija ineffikaċi; u allura fil-każ preżenti teħtieġ id-domanda ġudizzjali; liema domanda, però, kif jingħad aktar il-quddiem, tista' wkoll titqies li saret. Inveru, biex wiehed ikun jista' jitlob lura l-kera, jeħtieġ li dan jiġi minn qabel stabbilit mill-Board fuq im-semmi; sakemm il-kera ma jkunx ġie stabbilit mill-Board, wiehed ma jistax jitolbu. L-attur, fiż-żmien utili, għamel id-domanda lill-Board sabiex dan jistabbilieh, u dak il-Board, mingħajr ebda htija tal-attur, stabbilieh wara li kienet għaddiet is-sena mit-terminazzjoni. F'dak iż-żmien kollu l-attur kien impedit li jagħmel id-domanda għar-rifużjoni tal-eċċess imħallas minhabba forza maġġuri, għaliex l-impossibbiltà kienet tali li tneħhi b'mod assolut il-possibbiltà li wiehed jaġixxi; u kienet indipendenti mill-volontà tiegħu, jiġifieri derivanti minn kawża estrinseka li ma setgħax jirrimwovi, u għall-azzjoni tagħha ma setgħax jissottraji ruħu, kif għandha tkun l-impossibbiltà f'forza maġġuri. Meta jikkonkorru dawn ir-rekwiziti, l-impediment jagħti lok għas-sospensjoni; anzi fil-każ pre-żenti, peress illi l-impediment kien ta' dritt konsistenti fl-ipotesi tal-impossibbiltà legali li tiġi proposta l-azzjoni

sakemm tibqa' pendent i oħra — subordinazzjoni ta' azzjoni għal oħra fejn l-aċċertament ta' dritt ikun l-antecedent logiku u neċessarju għall-eżercizzju ta' dritt ieħor — l-eżercizzju ta' dik il-pregudizzjali jimplika, kif jiktbu l-iskritturi, u kif insibu kunsidrat fil-fonti (Papiniano), il-kontemporanju, virtwali u neċessarju eżercizzju tal-azzjoni l-oħra; u hu appuntu għalhekk illi din l-ispeċi ta' subordinazzjoni tapplika għal materja mhux ta' sospensjoni, imma għal dik ta' interruzzjoni, li kwindi għandha tiġi ravvizata fil-każ in kwistjoni;

Rat in-nota tal-konvenut, li biha appella minn din is-sentenza, u l-petizzjoni tiegħu, li biha talab li tiġi riformata, *fis-sens* li tiġi revokata fil-meritu, billi tiġi milqugħa l-eżercizzjoni ta' perenzjoni tal-azzjoni; u jiġi riformat il-kap tal-ispejjeż, billi jiġi konfermat in kwantu kkundanna lill-attur iħallas l-ispejjeż tiegħu u revokat in kwantu kkundanna lillu stess ibati l-ispejjeż proprji, billi minflok l-ispejjeż kollha jħallashom l-attur; bl-ispejjeż ukoll ta' din l-istanza kontra l-istess attur:

*Omissis;*

*Ikkunsidrat;*

Il-fatti sostanzjali tal-kawża huma dawn li ġejjin:—

L-attur kera kamra għall-abitazzjoni minn għand il-konvenut f'Novembru tal-1944 bil-kera ta' £38 fis-sena. B'rikors preżentat quddiem il-Board li Jirregola l-Kera fit-13 ta' Diċembru, 1952, "waqt illi l-lokazzjoni kienet għadha miexja", l-istess attur, billi deherlu li dak il-kera kien għoli wisq, talab li l-Board jirriducieh, u jfissja l-kera xieraq u l-kondizzjonijiet l-oħra tal-kiri. Mentri din il-kawża quddiem dak il-Board kienet għadha miexja, u oġġo fit-23 ta' Frar 1953, l-attur, fuq talba tal-konvenut, ġie kundannat biex jizgombra minn dik il-kamra minhabba morozità, u l-partijiet jaqblu illi l-attur hareġ mill-post f'Mejju tal-1953 (ara verba fol. 40). Intant dik il-kawża għall-fissazzjoni tal-"fair rent" baqgħet sejra, sakemm ġiet deċiża b'sentenza tal-Board tas-16 ta' Marzu 1957, li biha l-kera ġie stabbilit għal £15 fis-sena b'effett mill-bidu tal-kirja;

Iċ-ċitazzjoni preżenti, għar-rifużjoni tal-kera żejjed li b'hekk irriżulta li l-attur kien hallas, giet preżentata fit-12 ta' April 1957, u billi bejn Mejju 1953 (meta spiċċat il-lokazzjoni kif intqal fuq) u d-data tal-preżentata taċ-ċitazzjoni preżenti kienet għaddiet aktar minn sena, il-konvenut jippretendi illi l-azzjoni tal-attur kienet allura perenta;

Ma hemmx kwistjoni illi t-talba tal-attur hi bażata fuq l-Ordinanza nru. XVI tal-1944, li fl-art. 5 tagħha tagħti d-dritt lill-kerrej li jitlob li jiġi fissat mil-Board il-kera xieraq, u fl-art. 6 tiddisponi illi, meta l-kera li jkun fil-fatt tħallas ikun aktar mill-kera xieraq hekk fissat, il-kerrej ikollu d-dritt jitlob lura l-eċċess minn għand min ikun irċevieh, jew il-werrieta tiegħu;

Mbghad l-art. 10 tal-istess Ordinanza jgħid hekk:—  
 “Kull talba minn kerrej kontra sid il-kera magħmula bis-saħħa tad-dispożizzjonijiet ta' din l-Ordinanza tkun preskrittta bil-mogħdija ta' sena mill-jum ta' tmiem il-kirja...”;

#### Ikkunsidrat;

L-aqwa kwistjoni sollevata mill-konvenut hija illi t-terminu ta' sena stabbilit mill-liġi fuq imsemmija huwa terminu ta' dekadenza, u mhux ta' preskrizzjoni; u għalhekk, jissottometti l-konvenut, dak it-terminu ma għiex sospiż bil-proċeduri quddiem il-Board għall-fissazzjoni tal-“fair rent”;

Kif għa rriteniet l-Ewwel Qorti, is-soluzzjoni ta' din il-kwistjoni, inċerta u kontroversa fid-dottrina u l-ġurisprudenza, ma hix strettament essenzjali għall-finijiet ta' din il-kawża; u dan għaliex, anki kieku kellu jiġi ritenut illi fil-każ preżenti si tratta ta' dekadenza, u mhux ta' preskrizzjoni, huwa komunement aċċettat illi, għalkemm irregoli dwar is-sospensjoni u l-interruzzjoni tal-preskrizzjoni ordinarja ma japplikawx in generali għad-dekadenza, b'dan kollu japplikaw ukoll għaliha l-kawżi ta' sospensjoni mhux personali, imma oġġettivi, bħal dik “contra non valentem agere”, u l-kawżi ta' interruzzjoni, li, kif jesprimi l-Giorgi, “consistono nell'esperimento del diritto secondo il modo specialmente indicato dalla legge nel caso, o in una do-



manda giudiziale per rimuovere gli ostacoli ad esperimentarlo" (Vol. VIII, §225, p. 329, ediz. 1893). Ara wkoll Pacifici Mazzoni (Istituz. Vol. II, §196 in fine 367, Ediz. 1881);

Fil-każ preżenti, ma jistgħax ikun hemm dubju illi t-talba għall-fissazzjoni tal-kera magħmula mill-attur fi żmien utili kienet tikkostitwixxi l-pedament tat-talba għar-restituzzjoni tal-eċċess tal-kera mħallas, u kienet essenzjali bhala bażi u kondizzjoni ta' din it-tieni talba. Dik it-talba għall-fissazzjoni tal-"fair rent" kienet il-mod speċjalment indikat mill-liġi preordinatament għall-esperiment tad-dritt tar-ripetizzjoni tal-eċċess, u bl-aċċertament ta' dak il-"fair rent" li nstab inferjuri għall-kera li kien fil-fatt tħallas giet krea ta s-sitwazzjoni guridika, bil-forma legali, biex l-eċċess jintalab lura;

Għalhekk, anki kieku "ex hypotesi" dan kien każ ta' dekadenza, din il-Qorti taqbel mal-ewwel waħda illi l-azzjoni tal-attur ma kienetx perenta;

Iżda din il-Qorti lanqas taqbel mal-konvenut illi dan mhux każ ta' preskrizzjoni;

L-ewwelnett, il-fatt illi fil-każ preżenti it-terminu jgħodd minn "dies a quo" fiss, ma hu fih innifsu ebda ndizju illi si tratta ta' dekadenza. Għad illi hu veru li l-art. 2242 tal-Kodiċi Civili, taħt it-Titolu tal-Preskrizzjoni, jiddisponi b'mod generiku illi l-preskrizzjoni tal-azzjoni tibda "minn dak inhar li din tista' tiġi eżerċitata", dan hu dispot "bla ħsara ta' dispożizzjonijiet oħra tal-liġi", u appuntu, anki taħt l-istess Titolu, hemm diversi każijiet ta' preskrizzjoni li fihom it-terminu hu relatat għal "dies a quo" fiss u speċifikat (ara e.g. art. 2245(2), 2255(1) u (3), 2256, 2262). Mbghad, imxerrdin mal-Kodiċi u liġijiet oħra, insibu bosta każijiet ta' termini indubbjament ta' preskrizzjoni, dekorribbli minn "dies a quo" fiss u determinat (e.g. art. 1267; u Kollez. XXIX-I-1305);

It-tieninett, anki kieku wiehed jadotta d-dottrina tal-Giorgi nvokata mill-konvenut, fis-sens illi wiehed mill-kriterji distintivi bejn id-dekadenza u l-preskrizzjoni huwa li

l-preskrizzjoni tikkolpikki l-azzjoni, mentri d-dekadenza tikkolpikki d-dritt, l-art. 10 tal-Ordinanza fuq imsemmija jolqot bit-terminu "kull talba" tal-kerrej, u "talba" ma tistax tfisser hliet "azzjoni", èjoè l-eżerċizzju tad-dritt bid-domananda ġudizzjarja. It-test malta ta' din il-liġi huwa test veru u awtentiku daqs it-test ingliż. Iżda anki l-kelma "claim" fit-test ingliż għandha bħala l-ewwel sinifikat tagħha fil-lingwaġġ komuni, skond id-dizzjunarju, dak ta' "demand for something as due", għad li tfisser ukoll "right" jew "title"; u "demand" tiddenota "l-azzjoni". Għalhekk, "claim" u "talba" jfissru l-istess haġa, u mhux il-każ ta' xi konflitt li minhabba fih jipprevali t-test ingliż. F'dan ir-rigward, għalhekk, l-argument li jittiehed mill-kliem tal-liġi huwa kontra, u mhux favur, id-deduzzjoni tal-konvenut, Dan appartni l-fatt illi l-allegat kriterju distintiv hu wisq kontrovers, tant li, per eżempju, il-Pugliese jgħallem preċiżament l-oppoſt. Mbghad, hemm id-dispożizzjoni espressa tal-liġi tagħna, li fl-art. 2220 tal-Kodiċi Civili (li bħalu ma jidherx li hemm fil-Kodiċi Taljan) tgħid test-walment illi "l-preskrizzjoni tolgot il-jeddijiet u l-azzjonijiet li jmissu lil kull persuna eċċ., eċċ." "Prescription applies to rights and actions" — fit-test taljan antik "la prescrizione ha luogo rispetto ai diritti e alle azioni.....";

Fit-tielet lok, kieku kellha tiġi applikata fil-każ preżenti t-teorija xi drabi segwita mill-Qrati Tagħna, illi l-preskrizzjoni hija l-konversjoni fi stat ġuridiku ta' stat ta' fatt diġfermi mid-dritt, anzi spiss leżiv tad-dritt,, mentri d-dekadenza ma tippresupponix stat ta' fatt f'kontravvenzjoni mal-ordni ġuridiku, iżda biss tippresupponi illi l-istat ta' fatt eżistenti jista' jkun impunjat jew radikalment sovvertit bl-inazzjoni, u għalhekk bid-dekors taż-żmien dak l-istat ta' fatt ġuridiku jiġi konvalidat (ara Vol. XXV-II-393), il-preżenti kien ikun każ tipiku ta' preskrizzjoni, u mhux dekadenza. Infatti, il-liġi saret apposta biex tipprevjeni u tirreprimi l-hlas ta' kera żejjed. L-eżazzjoni ta' kera għola mill-"fair rent" huwa appunto stat ta' fatt kontra l-liġi u leżiv ta' dritt;

Iżda l-indizju li hu għal kollox deċiżiv li si tratta ta' preskrizzjoni jipprestat "l-istess test" tad-dispożizzjoni tal-liġi in kwistjoni. Infatti, it-test malta tal-art. 10 tal-Ordi-

nanza riportat aktar il-fuq jghid testwalment illi kull talba tal-kerrej "tkun preskritta bl-gheluq taz-żmien". Il-kliem "shall be barred" fit-test ingliz huma dawk stess li ġew użati uniformement fit-test tar-Revised Edition biex jirrendi "si prescrivono" fit-test antik, "jaqghu bil-preskrizzjoni" fit-test malti (ara e.g. art. 2252, 2253, 2254, 2258, 2261 tal-Kodiċi Ċivili). Il-"marginal note" (għandha x'importanza għandha) hija "Preskrizzjoni tat-talbiet tal-kerrej";

Issa, skond id-dottrina tal-Giorgi ċitata mill-konvenut, meta hemm it-test tal-liġi stess li jiddikjara espliċitament illi t-terminu jikkostitwixxi preskrizzjoni, il-kwistjoni tad-distinzjoni lanqas biss tqum;

Din id-dottrina giet adottata fis-sentenza riportata fil-Vol. XXIX-II-976, fejn ġie ritenut illi t-terminu neċessarju fil-art. 44 tal-Ordinanza XVIII tal-1918 ma kienx terminu ta' dekadenza, iżda terminu ta' preskrizzjoni, appunt għaliex (oltre raġuni oħra) "fid-dispożizzjoni stess tal-liġi t-terminu wżat huwa illi l-azzjoni 'tippreskrivi' ruħha" (ara wkoll, fl-istess sens, sentenza ta' din il-Qorti Vol. XXXIV-I-100. u sentenzi ċitati fha);

Għal dawn ir-raġunijiet, u mingħajr ma tidhol f'konsiderazzjonijiet oħra li jistgħu wkoll isiru, din il-Qorti hi ta' fehma illi t-terminu in kwistjoni huwa terminu ta' preskrizzjoni, u japplikaw kwindi għalih id-dispożizzjonijiet tal-Kodiċi Ċivili dwar il-preskrizzjoni, ġa ladarba għar-rigward tiegħu ma hemmx dispost il-kuntrarju fil-liġi speċjali (art. 2221 tal-Kodiċi Ċivili);

#### Ikkunsidrat;

Kif ġa ntqal aktar il-fuq, it-talba da parti tal-attur quddiem il-Board li Jirregola l-Kera biex jiġi stabbilit il-kera xieraq saret waqt illi l-lokazzjoni kienet għadha miexja. Dan l-aċċertament tal-kera xieraq kien kondizzjoni u rekwiżit essenzjali biex jiista' jitwieled, jew għall-anqas biex jiista' jiġi eżerċitat. id-dritt għar-rifuzjoni tal-eċċess. L-eżerċizzju ta' dan id-dritt kien subordinat għall-eżitu ta' dawk il-proċeduri l-oħra. Kif qalet din il-Qorti fil-kawża

“Bianco vs. Demarco”, deċiża fit-2 ta' Ġunju 1930, fuq l-awtorità tal-Pugliese, “la subordinazione di un'azione ad un'altra può aver luogo o perchè l'accertamento di un diritto sia l'antecedente logico e necessario per l'esercizio di un altro diritto, o perchè l'esercizio di una data azione non sia permesso dalla legge se non dopo che siasi esaurito il giudizio intorno ad un altro rapporto giuridico a cui l'azione si riconnette”. Meta dan jiġri, kif appuntu fil-każ preżenti, il-preskrizzjoni għar-rigward tat-tieni azzjoni tibqa' sospiza. “Se l'esercizio di una azione dipende dall'esito di un giudizio nel quale si contrasta il presupposto del diritto medesimo, la pendenza di questo giudizio costituisce legale impedimento all'esercizio del diritto, e sospende la prescrizione” (Fadda, art. 2120, no. 120. Ara wkoll ibid. art. 2119, nri. 11, 17, 53, 103, 122);

Dan hu konsegwenza tal-prinċipju ta' raġuni, apparti mill-liġi, illi, kif jgħid il-Giorgi, “qui deve imperare la regola generale che la prescrizione comincia dall' 'exordium obligationis'; non prima, cioè, che il credito sia divenuto esigibile. Finchè l'azione non è nata, è impossibile ragionare di prescrizione; nè sappiamo vedere difficoltà di teoria su questo punto fondamentale” (op. cit., Vol. VIII, §400);

Għal dawn il-motivi, u għal dawk miġjuba fis-sentenza appellata, l-appell tal-konvenut ma jistax jiġi mil-qugħ, u din il-Qorti tiddeċidi billi tiċhad dak l-appell u tik-konferma s-sentenza appellata. Minhabba d-diffikultà ta' l-każ, il-Qorti tordna li, għal din l-istanza wkoll, kull parti tbatì l-ispejjeż tagħha.